



رئاسة الشؤون الدينية  
بالمسجد الحرام والمسجد النبوي

پښتو

بشتو

حُكْمُ السَّحْرِ وَالْكِهَانَةِ وَمَا يَتَعَلَّقُ بِهَا

# د جادو، کوډگری او هغه څه حکم چې تراو ورسره لري



لیکنه قدرمند شیخ صاحب  
عبدالعزيز بن عبد الله بن باز

حُكْمُ السَّحْرِ وَالْكِهَانَةِ  
وَمَا يَتَعَلَّقُ بِهَا

د جادو، کوډگری او هغه څه حکم چې  
تراو ورسره لري

لِسَمَاحَةِ الشَّيْخِ الْعَلَّامَةِ  
عَبْدِ الْعَزِيزِ بْنِ عَبْدِ اللَّهِ بْنِ بَازٍ  
رَحِمَهُ اللَّهُ

ليکنه قدرمند شيخ صاحب  
عبد العزيز بن عبد الله بن باز

بِسْمِ اللَّهِ الرَّحْمَنِ الرَّحِيمِ

نهم پیغام:

د جادو، کوډگری او هغه څه حکم چې تیراو ورسره

لري<sup>۱</sup>

الحمد لله وحده، والصلاة والسلام على من لا نبي بعده، أما بعد:

په دې وروستيو کې د کوډگرو زیاتوالي ته په لیدو چې د طب پوهنې دعوا لري او د جادو او یا کوډو له لارې درملنه کوي، په ځینو هیوادونو کې د دوی خپرېدل او د خلکو د ناپوهۍ څخه گټې اخېستو ته په لیدو، ما وپتېله چې د الله تعالی د رضا لپاره، د هغه بندگانو ته دا موضوع روښانه کړم، او هغه څه چې د اسلام او مسلمانانو لپاره ستر گواښ دی څرگند کړم؛ ځکه چې په دې کې له الله تعالی پرته له بل څه سره تعلق پیدا کول، او د الله تعالی او د هغه د پیغمبر صلی الله علیه وسلم د امر خلاف عمل کول دي.

نو د الله تعالی په مرسته پیل کوم او وایم چې: درملنه جواز لري، او مسلمان کولی شي د داخله، جراحی، او عصبي یا ورته ناروغیو لپاره ډاکټر ته ورشي؛ ترڅو یې ناروغي تشخیص شي او د شریعت مطابق یې په مجاز درملو سره درملنه وشي، البته پر هغه څه سره چې د طب په علم کې

---

۱ دا وصیت په ۱۴۰۲ هجري قمري کال د علمي څېړنو، افتا، دعوت او ارشاد خانگو د عمومي ریاست لخوا په ۱۷ گڼه کتابچه کې خپور شوی دی.

پیژندل شوي دي؛ ځکه چې دا د عادي اسبابو کارول دي او په الله تعالی د توکل سره مخالفت نه لري، الله تعالی چې ناروغي رالېږلي، نو درمل یې ورسره رالېږلي دي، څوک چې پرې پوهېږي هغه پوهېږي او څوک چې پرې نه پوهېږي هغه نه پوهېږي، خو الله تعالی خپلو بندګانو ته په حرامو کې شفا نه ده اېښودلې.

نو ناروغ ته روانه دي هغو کوډګرو ته ورشي چې په غیبو د پوهیدو دعوا لري ترڅو ترې د خپلې ناروغۍ په اړه معلومات ترلاسه کړي، همدارنګه جواز نلري په هغه څه باور وکړي چې دوی یې ورته وایي، ځکه هغوی له غیبو خبرې کوي، او یا پېریان رابلي او له هغوی څخه د خپلو غوښتنو د پوره کولو لپاره مرسته غواړي، نو پر غیبو د پوهېدلو په ادعا سره دوی کافر او ګمراهان دي.

مسلم په خپل صحیح کې روایت کړی چې نبي کریم -صلی الله علیه وسلم- فرمایلي:

«مَنْ أَتَى عَرَّافًا فَسَأَلَهُ عَنْ شَيْءٍ، لَمْ تُقْبَلْ لَهُ صَلَاةُ أَرْبَعِينَ يَوْمًا».

ژباړه: «څوک چې کاهن -غیب ویونکي- ته لار شي او له هغه څخه د څه شي پوښتنه وکړي نو څلویښت ورځې یې لمونځ نه قبلېږي».

او له ابوهریره رضي الله عنه څخه روایت دی چې رسول الله صلی الله علیه وسلم فرمایلي دي:

«مَنْ أَتَى كَاهِنًا فَصَدَّقَهُ بِمَا يَقُولُ، فَقَدْ كَفَرَ بِمَا أُنْزِلَ عَلَى مُحَمَّدٍ

ژباړه: «څوک چې کوډگر ته ورشي او په هغه څه کې يې ريښتيني وگني چې هغه يې وايي، نو پر هغه څه يې کفر وکړ چې پر محمد صلی الله عليه وسلم نازل شوي دي» دا حديث ابو داود نقل کړی او د څلورو سننو خاوندانو هم روايت کړی دی، او حاکم په صحيح روايت سره د پيغمبر صلی الله عليه وسلم څخه په دې الفاظو رانقل کړی دی:

«مَنْ أَتَى عَرَّافًا أَوْ كَاهِنًا فَصَدَّقَهُ بِمَا يَقُولُ، فَقَدْ كَفَرَ بِمَا أُنْزِلَ

عَلَى مُحَمَّدٍ ﷺ».

ژباړه: «څوک چې فال بين يا کاهن ته ورشي او په هغه څه کې يې ريښتيني وگني چې هغه يې وايي، نو پر هغه څه يې کفر وکړ چې پر محمد صلی الله عليه وسلم نازل شوي دي».

له عمران بن حصين رضي الله عنه څخه روايت دی، چې رسول الله صلی الله عليه وسلم فرمايلي:

«لَيْسَ مِنَّا مَنْ تَطَيَّرَ أَوْ تُطِيرَ لَهُ، أَوْ تَكْهَنَ أَوْ تُكْهَنَ لَهُ، أَوْ سَحَرَ أَوْ سُحِرَ لَهُ، وَمَنْ أَتَى كَاهِنًا فَصَدَّقَهُ بِمَا يَقُولُ، فَقَدْ كَفَرَ بِمَا أُنْزِلَ عَلَى مُحَمَّدٍ ﷺ».

ژباړه: «هغه څوک زموږ څخه ندی چې بد پالي نيسي او يا ورته بد پالي کيږي، يا کهانته کوي او يا ورته کهانته کيږي،

يا کوډې کوي او يا ورته کوډې کيږي، او څوک چې غيب ويونکي ته راشي او په هغه څه کې يې تصديق وکړي چې هغه يې وايي، نو پر هغه څه يې کفر وکړ چې پر محمد صلی الله عليه وسلم نازل شوي دي». بزار په جيد سند سره روايت کړی دی.

نو په دې مبارکو حديثونو کې: غيب ويونکو، کوډگرانو، جادوگرو او ورته نورو کسانو ته له ورتللو، له هغوی څخه سوال کولو او د هغوی له تصديقولو څخه منع راغلي او په اړه يې ورته په عذاب سره گواښ شوی دی.

دا جواز نلري چې په ځينو چارو کې د دوی په ريښتيا ويلو او يا د گڼ شمېر خلکو په ورتگ سره څوک دوکه شي؛ ځکه دوی ناپوهان دي او پر هغوی غولېدل روا نه دي؛ ځکه چې رسول الله صلی الله عليه وسلم هغوی ته له ورتگ، له هغوی څخه د پوښتنې کولو او د هغوی د خبرو له تصديق کولو څخه منع کړی ده؛ ځکه چې په دې کې لوی منکر، ستر خطر او ناوړه پايلې پرته دي، او ځکه چې دوی درواغجن او فاجران دي.

همدارنگه په دې حديثونو کې د کاهن او جادوگر د کفر دليل شتون لري، ځکه چې دوی دواړه پر غيبو د پوهېدو ادعا لري او دا کفر دی، او ځکه چې دوی يوازي خپلو اهدافو ته د رسېدو لپاره د پېريانو خدمت او عبادت کوي پرته له الله تعالی څخه، او دا په الله تعالی کفر او ورسره شرک کولو ته لاره هواروي، نو څوک چې د دوی پر غيبو د پوهېدو په ادعا کې هغوی ريښتني وگڼي، هغوی به هم د دوی په څېر وي، او

څوک چې دا ډول کارونه له هغو کسانو څخه زده کړي چې دا کارونه کوي، پیغمبر صلی الله علیه وسلم له هغوی څخه بېزاري اعلان کړې ده.

او د مسلمان لپاره روا ندي پر هغه څه درملني ته غاړه کېږدي چې دوی یې درملنه گڼي، لکه په پخوانیو لیکنو کې طلسمي خطونه، یا ویلی شوي مرده کي (لید) او داسې نور مزخرفات چې دوی پرې پوهیږي، ځکه دا کوډې او د خلکو دوکه کول دي، او څوک چې پرې راضي شول نو یقینا چې په باطل او کفر کې یې ورسره مرسته وکړه.

همدارنگه هېڅ مسلمان ته روا ندي له دوی وپوښتي چې په راتلونکي کې به خپل زوی ته څوک کوي یا دا چې د بل خپلوان په اړه ترې پوښتنه وکړي، یا د هغه څه په اړه ترې وپوښتي چې د ښځې او خاوند او یا یې د کورنیو تر منځ د محبت او وفادارۍ یا دښمنۍ او جلا کېدو او داسې نورې خبرې دي. ځکه چې دا غیبي چارې دي چې یوازې الله تعالی پرې پوهیږي.

نو حاکمانو، محتسبینو او نورو ټولو هغه کسانو باندې چې ځواک او واکمني لري فرض ده چې د کاهنانو او فال ویونکو او دې ته ورته نورو کسانو له تگ څخه خلک منع کړي او د هغو کسانو مخه ونیسي چې په بازارونو او نورو ځایونو کې په دې کار کې لاس لري، او د هغوی دا کار په کلکه وغندي او همدارنگه هغه کسان دې منع کړي چې دې ډول خلکو ته ورځي.

او جادو هم همداسې دی: یقیناً چې له کفرې محرماتو څخه  
 دی؛ لکه څرنګه چې الله جل جلاله د دوو ملاېکو په اړه  
 فرمایلي:

﴿...وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ  
 فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ وَمَا هُمْ  
 بِضَارِّينَ بِهِ مِنْ أَحَدٍ إِلَّا بِإِذْنِ اللَّهِ وَيَتَعَلَّمُونَ مَا يَضُرُّهُمْ وَلَا  
 يَنْفَعُهُمْ وَلَقَدْ عَلِمُوا لَمَنِ اشْتَرَاهُ مَا لَهُ فِي الْآخِرَةِ مِنْ خَلْقٍ  
 وَلَبِئْسَ مَا شَرَوْا بِهِ أَنْفُسَهُمْ لَوْ كَانُوا يَعْلَمُونَ﴾

ژباړه: (..او بنودنه به نه کوله دوی هیچا ته تر هغه پورې  
 چې وبه ویل دواړو بیشکه هم دا خبره ده چې موږ آزموینه  
 (ازمېښت) یو نو مه کافر کیږه (په زده کولو د سحر) نو زده  
 کاوه به هغوی له دوی دواړو نه هغه شی چې بیلتون به یې  
 کاوه په هغه سره په منځ د میره (خاوند) او ښځې د هغه کې،  
 او نه وو دوی ضرر رسوونکي په دغه سحر سره هیچا ته  
 مګر په اذن (حکم) د الله سره، او زده کوي دوی هغه څه چې  
 ضرر رسوي دوی ته او نفع نه رسوي دوی ته، او هر ورو  
 (خامخا) په تحقیق پوهیدل دوی چې خامخا هغه څوک چې  
 پیری (اخلي) (زده کوي به اعتقاد د جواز) سحر نشته ده لږه  
 په آخرت کې هیڅ برخه (د نیکی)، او هر ورو (خامخا) ډیر  
 بد دې هغه شی چې پلورلې (اخستی) دی دوی په هغه شي  
 سره (حصه د) ځانو خپلو که چېرې وي دوی چې پوهیدلی

(په بد انجام د سحر نو نه به يې زده کاوه). [البقرة سورت: ۱۰۲ آيت].

نو دا مبارک آيت پدې دلالت کوي چې سحر کفر دی، او دا چې جادوگران د ښځې او خاوند تر منځ جلاوالی راولي، همدا رنگه پدې دليل دی چې جادو په خپله د گټې يا تاوان رسولو اغېز نه لري، بلکې د الله جل جلاله په کوني قدرې ارادې سره اغېز کوي؛ ځکه چې الله جل جلاله هغه ذات دی چې خبر او شر يې پيدا کړی دی.

همدارنگه دغه مبارک ايت په دې هم دلالت کوي چې هغه څوک چې جادو زده کوي يوازې هغه څه زده کوي چې ورته ضرر رسوي او گټه نه لري او دا چې د الله په نزد د دوی برخه نشته، يعنې: (قسمت او نصيب)، او دا د جادوگرو لپاره يو ستر گواښ دی چې په دنيا او آخرت کې به هغوی تاوانيان وي، او دا چې دوی خپل ځانونه په ټيټه بيه وپلورل، او له همدې امله الله تعالی په دې وينا سره دوی ملامت کړل:

(...وَلَيْسَ مَا شَرَوْا بِهِ أَنْفُسَهُمْ لَوْ كَانُوا يَعْلَمُونَ)

ژباړه: (... ډېره بده ده چې په خورا ناڅيز شي يې خپل ځانونه وپلورل که چېرې دوی پوهېدلي وای). [البقرة: ۱۰۲]، او الشراء دلته د پلورلو معنا لري.

او يقينا چې د دې مشرکانو زيان لوی او حالات يې گواښوونکي دي؛ (دوی هغه خلک دي) چې دا زده کړې ورته له مشرکانو په ميراث پاتې شوي او د کمزوري عقلونو خاوندان پرې دوکه کوي؛ انا لله وانا اليه راجعون، حسبنا الله

ونعم الوكيل، الله تعالى زموږ لپاره د دوی د شر په وړاندې کافي او غوره ضامن دی.

موږ له الله -جل جلاله- څخه د جادوگرانو، فالبینانو او نورو ټولو کوډیگرانو له شر څخه د عافیت او سلامتیا غوښتنه کوو، او همدارنګه موږ له هغه - سبحانه و تعالی- څخه سوال کوو چې مسلمانان د دوی له شر څخه وساتي، او مسلمانو واکمنانو ته توفیق ورکړي چې له دوی څخه باخبره شي او د الله حکم پرې پلي کړي، ترڅو بندگان د دوی له ضرر او بد عمل څخه خوندي پاتې شي؛ یقیناً چې هغه سخي او کریم ذات دی.

الله -جل جلاله- خپلو بندگانو ته داسې څه روا کړي چې د جادو له اغېزمنېدو وړاندې پرې خپل ځانونه خوندي وساتي او الله پاک هغوی ته دا - هم - واضحه کړې ده چې د جادو له کېدو وروسته پرې خپله درملنه وکړي، دا د هغه له خوا پر دوی مهرباني او احسان دی او پر دوی د هغه د نعمت بشپړول دي.

لاندې د هغو شیانو په اړه وضاحت دی چې د جادو له اغېزې څخه مخکې پرې ځان له خطر څخه ژغورل کېږي او هغه شرعي مباح څیزونه چې د جادو له اغېزې وروسته پرې درملنه کېږي:

لومړی: هغه څه چې د جادو له ګواښ څخه مخکې پرې ژغورل کېږي، چې تر ټولو اړین او ګټور یې د هر فرضي لمانځه پسې له سلام ګرځولو وروسته مشروع اذکار، دعاګانې

او مسنون دمونه لکه: آية الكرسي لوستل، چې په قرآن کريم کې ستر آيت دی، آيت الكرسي د الله تعالى دا قول دی:

﴿اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ﴾ (٢٥٥)

ژباړه: (الله هماغه دی چې له ده پرته بل معبود نشته تل ترتله ژوندی سمبالونکی دی، نه پرکالي پرې راځي او نه خوب، څه چې په اسمانو کې دي او څه چې په ځمکه کې دي (ټول) د هغه دي، دا به څوک وي چې د هغه له خوبنې پرته د چا سپارښتنه ورته وکړي؟ په هر هغه څه پوهیږي چې د دوی مخې یا یې شاته دي، او دوی د هغه له معلوماتو هېڅ شی نه شي راگیږولای مگر هغه چې د ده خوبنه وي، کرسی یې پر اسمانو او ځمکې پراخه ده، او د دې دواړو (ځمکې او اسمان) ساتنه یې نه ستومانه کوي او هغه لوی اوچت ذات دی. [البقرة سورت: ایت ٢٥٥]، او همدارنګه یې د ویده کېدو پر مهال لوستل؛ له رسول الله صلی الله علیه وسلم څخه په صحیح حدیث کې روایت دی چې هغه فرمایلي:

«مَنْ قَرَأَ آيَةَ الْكُرْسِيِّ فِي لَيْلَةٍ، لَمْ يَزَلْ عَلَيْهِ مِنَ اللَّهِ حَافِظٌ، وَلَا

يَقْرُبُهُ شَيْطَانٌ حَتَّىٰ يُصْبِحَ».

ژباړه: (څوک چې د شپې لخوا ایت الکرسي تلاوت کړي، د الله تعالی له طرفه به د هغه لپاره ساتونکی وي او تر سهاره پورې به هېڅ شیطان ورته نه نږدې کېږي).  
او د هغې له جملې څخه د لاندې سورتونو تلاوت کول دي:

(قُلْ هُوَ اللَّهُ أَحَدٌ ﴿١﴾)

(ووايه هغه الله یو دی)

(قُلْ أَعُوذُ بِرَبِّ الْفَلَقِ ﴿١﴾)

(ووايه د سباوون پر رب پناه غواړم)

(قُلْ أَعُوذُ بِرَبِّ النَّاسِ ﴿١﴾)

(ووايه د (تولو) خلکو پر پالونکي پناه غواړم) [الناس: ۱]، د هر فرض لمانځه پسې، او دا درې سورتونه د هرې ورځې په پېل کې د سهار د لمانځه پسې او د هرې شپې په پېل کې د ماښام د لمانځه پسې.

همدا رنگه د شپې په پېل کې د البقره سورت دوه وروستي آيتونه، چې د الله تعالی دا قول دی:

(عَمَّا مَنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ لَا نَفِرُّ بَيْنَ أَحَدٍ مِّنْ رُّسُلِهِ وَقَالُوا سَمِعْنَا وَأَطَعْنَا غُفْرَانَكَ رَبَّنَا وَإِلَيْكَ الْمَصِيرُ ﴿٢٨٥﴾)

ژباړه: (پېغمبر صلی الله علیه وسلم (پر هغه هدایت) ایمان راوړی دي چې د هغه د رب له خوا پر هغه نازل شوی دی او څوک چې د دې پېغمبر منونکي دي، هغوی هم دا هدایت د زړه په مینه منلی دی، دوی ټولو الله، د هغه ملايکي، د هغه کتابونه او د هغه پېغمبران (عليهم السلام) منلي دي او د هغو وينا دا ده چې: موږ د الله د پېغمبرانو ترمنځ توپیر نه کوو، موږ حکم واورېده او اطاعت مو ومانه ای الله! موږ ستا څخه د گناه بخښنې غوښتونکي یو او همدا ستا لوري ته زموږ درتگ دی). د سورت تر پایه.

دلیل یې له رسول الله صلی الله علیه وسلم څخه صحیح حدیث دی چې هغه فرمایلي:

«مَنْ قَرَأَ الْآيَتَيْنِ مِنْ آخِرِ سُورَةِ الْبَقَرَةِ فِي لَيْلَةٍ كَفَتَاهُ».

ژباړه: «څوک چې د بقرې سورت اخري دوه آیتونه د شپې لخوا تلاوت کړي، د هغه لپاره به کافي وي»، او معنایې داده بیا هم الله ښه پوهېږي: د هر ډول شر له مخنیوي څخه به ورته ښه وکړي، او د هغې له جملې څخه د شپې او ورځې لخوا او کله چې په کور، ودانۍ، دښته، فضا، سمندر کې مېشت کېږي، الله -تعالی- باندې - د هغه - په بشپړو کلمو سره پناه یوسي، د رسول الله -صلی الله علیه وسلم- ددې خبرې پر بنیاد چې فرمایي:

«مَنْ نَزَلَ مَنَزِلًا فَقَالَ: أَعُوذُ بِكَلِمَاتِ اللَّهِ التَّامَّاتِ مِنْ شَرِّ مَا

خَلَقَ، لَمْ يَضُرَّهُ شَيْءٌ حَتَّى يَرْتَحِلَ مِنْ مَنَزِلِهِ ذَلِكَ».

ژباړه: «څوک چې په یو کور (یو ځای) کې استوګن شي او ووايي: (أعوذ بکلمات الله التامات من شر ما خلق) یعنې: زه د الله په بشپړو کلمو سره د هر هغه څه له شر څخه پناه غواړم چې هغه پیدا کړي دي، نو هیڅ شی به هغه ته ضرر ونه رسوي ترڅو چې له دغه کور څخه ګډه نه شي».

او د هغې له جملې څخه دا دی چې یو مسلمان د ورځې او شپې په پیل کې درې ځلې ووايي:

«بِسْمِ اللَّهِ الَّذِي لَا يَضُرُّ مَعَ اسْمِهِ شَيْءٌ فِي الْأَرْضِ وَلَا فِي السَّمَاءِ، وَهُوَ السَّمِيعُ الْعَلِيمُ».

ژباړه: (د هغه الله په نوم چې ضرر نشي رسولی د هغه له نوم سره هیڅ یو شی پر ځمکه او نه په آسمان کې او هغه اورېدونکی او ښه پوه دی).

دې کار ته د رسول الله -صلی الله علیه وسلم- د هڅونې له امله او دا چې دا عمل له هر ډول شر څخه د خونديتوب سبب دی.

دویم: هغه څه چې د جادو له اغېزې وروسته پرې د جادو درملنه کېږي، او دا کار په لاندې طریقو سره کېږي:

لومړۍ یې: الله تعالی ته زیاته زاري کول، او له هغه سوال کول چې دا ضرر ترې لرې کړي او ناروغي یې ښه کړي.

دویمه یې: د جادو د ځای په موندلو کې زیار ویستل دي؛ هغه که په زمکه کې وي، یا غره او یا بل ځای کې؛ نو کله چې سحر وپېژندل شي، راوویستل شي او له منځه یوړل شي،

سحر باطليري، او دا تر ټولو گټور علاج دی.  
دریم یې: په شرعي دم او دعاگانو دمول چې دا اذکار زیات  
دي لکه:

هغه چې له رسول الله صلی الله علیه وسلم څخه ثابت دي  
چې فرمایي:

«اللَّهُمَّ رَبَّ النَّاسِ، أَذْهِبِ الْبَأْسَ، وَاشْفِ أَنْتَ الشَّافِي، لَا  
شِفَاءَ إِلَّا شِفَاؤُكَ، شِفَاءً لَا يُغَادِرُ سَقَمًا».

ژباړه: (ای د خلکو ربه، دردونه لرې کړه او شفا ورکړه،  
ته شفا ورکونکی یې، ستا له شفا پرته بله شفا نشته، داسې  
شفا چې ناروغي نه پریري). درې ځلې یې وایي.  
او د دمونو له جملې څخه یو دا دی کوم چې جبرائیل علیه  
السلام پرې پیغمبر صلی الله علیه وسلم دم کړی و، چې د هغه  
دا وینا ده:

«بِسْمِ اللَّهِ أَرْقِيكَ، مِنْ كُلِّ شَيْءٍ يُؤْذِيكَ، وَمِنْ شَرِّ كُلِّ نَفْسٍ أَوْ  
عَيْنٍ حَاسِدٍ، اللَّهُ يَشْفِيكَ، بِسْمِ اللَّهِ أَرْقِيكَ».

ژباړه: (د الله په نوم، زه تا دموم، د هر هغه څه څخه چې  
تا ته زیان رسوي، او د هر نفس د شر او یا د کینه کونکي د  
سترگو له شر څخه، الله دې تا ته شفا درکړي، د الله په نوم زه  
تا دموم). دا به درې ځلې تکراروي.

او له دې - د هغه چا لپاره گټور علاج چې له خپلې مېرمنې  
سره له کوروالی بند شوی وي - چې: د بېرې اووه شني پانې

واخلي، په تېره او يا بل څه يې وټکوي، بيا يې په يو لوبني کې واچوي او د پاسه پرې دومره اوبه ورتوی کړي چې د غسل لپاره بسنه وکړي او دا پرې ولولي:

آيت الكرسي، او

﴿قُلْ يٰٓأَيُّهَا الْكٰفِرُوْنَ ۝﴾

(ووايه! اي کافرانو) [الكافرون: ۱ ايت]، او

﴿قُلْ هُوَ اللّٰهُ اَحَدٌ ۝﴾

(ووايه هغه الله يو دی). "[الإخلاص سورت: ۱ ايت]، او"

﴿قُلْ اَعُوْذُ بِرَبِّ الْفَلَقِ ۝﴾

(ووايه د سباوون پر رب پناه غواړم). [الفلق: ۱]، او

﴿قُلْ اَعُوْذُ بِرَبِّ النَّاسِ ۝﴾

(ووايه د (تولو) خلکو پر پالونکي پناه غواړم).

[الناس: ۱].

او د سحر آيتونه چې په سورت الاعراف کې دي، چې هغه د الله -سبحانه و تعالى- دغه وينا ده:

﴿وَاَوْحَيْنَاۤ اِلٰى مُوسٰى اَنْ اَلْقِ عَصَاكَؕ فَاِذَا هِيَ تَلْقَفُ مَا يَأْفِكُوْنَ ۝۱۱۷ فَوَقَعَ الْحَقُّ وَبَطَلَ مَا كَانُوْا يَعْمَلُوْنَ ۝۱۱۸ فَغَلِبُوْا هٰنٰلِكَ وَاَنْقَلَبُوْا صٰغِرِيْنَ ۝۱۱۹﴾

ژباړه: (او موسی ته مو حکم وکړ چې لکړه (امسا) دې

وغورخوۀ! نو ناخپه يې د هغوی د دروغو جوړ کړي شيان  
بنوی تېرول.

نو (په دې توگه) حق ثابت شو او څه چې هغو کول  
(چور) باطل شول.

نو هماغلته مغلوب شول او سپک وگرځېدل. [الأعراف  
سورت: ۱۱۷-۱۱۹ آيتونه].

او هغه آيتونه چې په يونس سورت کې دي او هغه د الله -  
سبحانه و تعالیٰ - دغه وينا ده:

﴿وَقَالَ فِرْعَوْنُ أَتَأْتُونِي بِكُلِّ سَاحِرٍ عَلِيمٍ﴾ ۷۹ ﴿فَلَمَّا جَاءَ السَّحَرَةُ  
قَالَ لَهُمْ مُوسَىٰ أَلْقُوا مَا أَنْتُمْ مُلْقُونَ﴾ ۸۰ ﴿فَلَمَّا أَلْقَوْا قَالَ مُوسَىٰ مَا  
جِئْتُمْ بِهِ السَّحَرُ إِنَّ اللَّهَ سَيُبْطِلُهُ إِنَّ اللَّهَ لَا يُصْلِحُ عَمَلَ  
الْمُفْسِدِينَ﴾ ۸۱ ﴿وَيُحِقُّ اللَّهُ الْحَقَّ بِكَلِمَاتِهِ وَلَوْ كَرِهَ الْمُجْرِمُونَ﴾ ۸۲ ﴿  
ژباړه: (او فرعون وويل چې هر ماهر كوډگر ماته  
راولئ.

كله چې كوډگران راغلل نو موسى (عليه السلام) هغوی  
ته وويل: تاسي چې د كومو شيانو غورځونكي ياست هغه  
وغورځوی.

بيا كله چې هغوی وغورځول، موسى (عليه السلام)  
وويل: تاسو چې څه راوړل هغه كوډي دي يقيناً الله به يې زر  
باطل كړي، بې شكه الله د مفسدانو كار نه سموي.

او الله په خپلو فرمانونو سره حق رښتیا کوي، که څه هم  
مجرمان ناخوښه اوسي). [یونس سورت: ایت ۷۹-۸۲]،

او هغه آیتونه چې په طه سورت کې دي:

(قَالُوا يَمُوسَىٰ إِمَّا أَنْ تُلْقَىٰ وَإِمَّا أَنْ نَكُونَ أَوَّلَ مَنْ أَلْقَىٰ ﴿٦٥﴾ قَالَ  
بَلْ أَلْقَوُا فَإِذَا هَبَالُهُمْ وَعَصِيُّهُمْ يُخَيَّلُ إِلَيْهِ مِنْ سِحْرِهِمْ أَنَّهَا  
تَسْعَىٰ ﴿٦٦﴾ فَأَوْجَسَ فِي نَفْسِهِ خِيفَةً مُوسَىٰ ﴿٦٧﴾ قُلْنَا لَا تَخَفْ إِنَّكَ  
أَنْتَ الْأَعْلَىٰ ﴿٦٨﴾ وَأَلْقِ مَا فِي يَمِينِكَ تَلْقَفْ مَا صَنَعُوا إِنَّمَا صَنَعُوا  
كَيْدٌ سَحِرٌ وَلَا يُفْلِحُ السَّاحِرُ حَيْثُ أَتَىٰ ﴿٦٩﴾)

ژباړه: (هغوی (کوډگرانو) وویل: ای موسیٰ یا به یې ته  
غورځوی، یا به موږ رومبي غورځونکي شو؟

(موسیٰ - علیه السلام-) وویل: نه تاسي یې وغورځوی،  
نو یو دم یې رسی گاني او کونتی په کوډو سره موسیٰ (علیه  
السلام) ته ځغلبدونکي وبرېښېږي.

نو موسیٰ (علیه السلام) په خپل زړه کې وېره ومونده.

موږ وویل: مه وېرېږه، همدا ته برلاسی یې.

او څه دې چې په لاس کې دي هغه وغورځوه، دوی چې  
څه جوړ کړي هغه به له ستوني تېروي، دا څه یې چې جوړ  
کړي، د کوډگر ټکي ده، او کوډگر چې هر چېرته راشي نه  
بریالی کیږي). [طه سورت: ۶۵-۶۹ آیتونه].

او هغه څه چې په اوبو کې تلاوت شول له لوستلو وروسته

دې درې غړپه اوبه وڅښي او په پاتې نورو سره دې غسل وکړي، نو په همدې سره به ان شاء الله مرض له منځه ولاړ شي، او که دوه ځلې يا زيات استعمال ته اړتيا پيدا شي نو تر هغه وخته پورې چې ناروغي له منځه لاړه شي هيڅ حرج نشته چې دغه کار تکرار کړي.

نو دا اذکار، دموڼه او طريقې د جادو او نورو بديو له شر څخه د مخنيوي لپاره تر ټولو لوی اسباب دي، او د جادو له پېښېدو وروسته يې د لرې کولو لپاره تر ټولو لويه وسله ده، البته د هغو کسانو لپاره چې په اخلاص، ايمان، او په الله تعالى باور او په هغه تکيه ولري، او هغه څه ته سینه پراخه کړي چې دا اذکار پرې دلالت کوي.

دا هغه څه وو چې د سحر د مخنيوي او درملنې لپاره وړاندې شول، او الله توفيق ورکونکی دی.

او دلته يوه مهمه مسله راځي چې هغه پېريانو ته په قربانۍ کولو او يا نورو طريقو سره د نږدې کېدو له لارې د سحر درملنه ده، چې دا جواز نه لري؛ ځکه چې دا د شيطان عمل، بلکې د لوی شرک يو ډول دی؛ همدارنگه د کاهنانو، د غيبو دعوا لرونکو او کوډگرو څخه د پوښتنې کولو او د هغوی د خبرو په کارولو سره د دې ناروغۍ درملنه جواز نلري؛ ځکه چې هغوی ايمان نه لري، دروغجن او فاسقان دي، په غيبو د پوهيدو ادعا کوي او خلک مغشوشوي او دوکې ورکوي، رسول الله صلى الله عليه وسلم دوی ته له ورتگ، له هغوی څخه د پوښتنې کولو او د هغوی د تصديق کولو څخه

خبردارۍ ورکړې، لکه څنگه چې د دې لیکنې په پیل کې بیان شول. نو اړینه ده چې ډډه ترې وشي، او په صحیح حدیث کې له رسول الله صلی الله علیه وسلم څخه روایت دی چې له هغه څخه د (نشره) په اړه پوښتنه وشوه، نو هغه وفرمایل:

«هِيَ مِنْ عَمَلِ الشَّيْطَانِ».

ژباړه: (دا د شیطان کار دی)، امام احمد او ابو داود په جید سند سره روایت کړی دی.

النشرة: له جادو شوي شخص څخه د جادو لري کولو ته وایي. او د هغه - صلی الله علیه وسلم - د خبرې مراد دا دی چې: د هغه جادو لري کول چې د جاهلیت خلکو به کاوه، او هغه داسې وو چې: له جادوگر څخه به یې د جادو لري کولو غوښتنه کوله، او یا د بل جادوگر څخه یې د ورته جادو لري کولو غوښتنه کوله.

او په دم، شرعي معوذاتو او مباحو درملو سره یې درملنه باک نه لري، لکه وړاندې چې یادونه وشوه. او دغه وینا علامه ابن القيم کړې، او شیخ عبدالرحمن بن حسن - رحمهما الله - په فتح المجید کې کړې ده، او نورو علماوو هم دا خبره کړې ده.

له الله تعالی سوال کوو چې مسلمانانو ته له هرې بدۍ د ژغورل کیدو توفیق ورکړي، د دین ساتنه یې وکړي، په دین کې پوهه ورکړي، او له هر هغه څه نه یې وساتي چې د شریعت خلاف وي.

وصلی اللہ وسلم علی عبده ورسوله محمد، وعلی آلہ  
وصحبہ.

\*\*\*

ps۳۹۷۷ ۴,۰- ۲۰۲۶/۰۸/۱۷



# رسالة الحرمين

## Message of The Two Holy Mosques

Guidance content for the visitors of the Holy Mosque and  
the Prophet's Mosque in languages.

